



БОЗОР СОБИР

20



Барои
Ардашерак





Ардашерак набераи
 меҳрубони ман аст. Шумо,
 бачаҳои азизи Тоҷикистон,
 барои ман ҳамеша чун
 Ардашерак азизед.

Бозер Esdip
 07-09-Seattle, USA

КНТОВРО ДАР МҶАЛАТИ ҚАЙДШУДА
 БАҲАҚҚОНЕД

05 12/14

	1.12.14			

УИ «Синадиора»

№1 7032
Q-67


БОЗОР СОБИР



20

шеърак
барои
Ардашерак

Китобхонаи Ҷумҳурии Баҷағалонӣ Ҷумҳурии Тоҷикистон ва ба номи М. Шайхонӣ	
14676	W аб



2010



Куку
(ангал)*

Дар лонаи гунчишкон
Тухмашро мегузорад,
Гунчишкаке аз он тухм
Кукуча мебарорад.

Кукуча аз ҳамон рӯз
Кукуӣ менамояд,
Чӯчаҳои дигарро
Аз лона мепартояд.

Гунчишкаки беҳабар
Дар чор сӯ овора,
Ҳашара мекашонад
Ба ҷонвари пурхора.

Чун болу пар барорад,
Вақте шавад парончак,
Куку шуда мепарад,
Намешавад гунчишкак.

***Ангал** – паразит



Тӯрпардаи тортанак

Тортанак дар тиреза
Тӯрпарда меовезад,
Тӯрпардаи тортанак
Аз абрешими тоза.

Тулҳои зинда

Шапаконро дида
Ба сӯяшон давида,
Гӯё гирифтани шуд,
Аммо нашуд, париданд.
–Бобо, – набераам гуфт, –
Инҳо гули зиндаанд.

Як бача буд...
(Ба хотири Ҷбайр Раҷаб)

Як бача буд номаш Муг,
Ё аз Ванҷ ё аз Хоруғ,
Не рост мегуфт, не дурӯғ.

Замбӯруғи сиёхро
Телпаки морак мегуфт,
Дар кундаи дарахтон
Меҳи қаторак мегуфт.

Ҳар кас, ки қоқу чидаст,
Инро аз ӯ шундаст:
Қоқу гули замин не,
Аз офтоб чакидаст,
Як қатра офтоб аст.

Хорпуштакро чӣ мегуфт?
Хорпуштакро – сӯзандон,
Сӯзандони раҳгардон,
Пури сӯзан сӯзандон.

Мегуфт: – алошақшақа
Тоқии чоргул будаст,
Дар шамоли Файзобод
Аз сари мо паридаст...

Ин бачаи аҷоиб
Рафта-рафта шоир шуд,
Ё бобои Миршакар,
Ё Бозори Собир шуд.



Ҷиетони ҳавонайло

Паранда менамуд,
Паранда набуд,
Аммо дар ҳаво,
Хомӯшак ҳам не,
Як осмон садо.
Дар гунбази кабуд
Хат мекашид ба дуд,
Он чӣ буд?

Фабрикаи «Ширин»

Ҳар ҷо, ки ошёни
Занбӯри ангубин аст,
Заводи қанду асал,
Фабрикаи «Ширин»* аст.

Дар гирди он визу виз,
Ҷунбучулу шинухез,
Мешинанду мехезанд
Саросема, тез-тез
Занбӯракони рахшак,
Занбӯракони пашмак.

Занбӯронро поиста
Муму асал мегиранд,
Аз ҳар як занбӯрхона
То як сатил мегиранд.
Мумаш ҳам хеле лозим,
Қандилчаҳо месозанд
Аз ин муми мулоим.


Дарахтонро ҳам аслан
Ў мекунад гулгардон,
Оилаҳои занбӯр
Бо шамоли баҳорон.

Дар боғи пуршукуфа
Виз-визкунон мепаранд,
Дар пояшон гарди гул
Аз гул ба гул мебаранд.

Бе шамоли баҳорӣ
Мева намегирад бог,
Намешавад гулгардон
Бе занбӯрон боғу роғ...

Занбӯракро ранҷонӣ,
Туру ҳам меранҷонад,
Якбора мезанад неш,
Заҳрашро мерезонад.

*Фабрикаи «Ширин»-и Душанбе



Фабрикаи абр

Менамуд аз дур
Хамчун замбӯруғ
Дар як иморат
Ғаппа-Ғаппа буғ.
Он чо чӣ бошад?
Пурсидам дурӯғ.
–Фабрикаи абр,
Барои борон, –
Гуфт Ардашерак,
Бачаи зирак.

Кран

Як лаклаки оҳанин
Дар ҳаво не, дар замин,
Бо нӯлаш мебардорад
Даҳтонна бори вазнин.



Гулҳои қоқу

Як села чӯча
Дар лаби чӯйча –
Гулҳои қоқу
Дар ду лаби чӯ.

Ҷанг

Аз ҳар тараф қар-қар шуд,
Қар-қар шуду пар-пар шуд,
Зогон заданд майнаро,
Майнаи бемайнаро.

Телпак

Телпакашро Ардашер
Қап зада гирам гӯяд,
Аз дасти ӯ паридаст,
Телпак не, гурба будаст.



Бутилор (фламинго)

Бутимору лаби об,
Бутимору обанбор,
Бутимор оташинпар,
Бутимор оташинбол,
Парандаи оташин,
Гулхани оташ барин.
Париданаш дилкаш аст,
Паридани оташ аст,
Дар ҳаво мезанад пар,
Паранда не, як машъал.



Чистони харчанг

Як чонвари панчпоя,
Чун панча менамояд.
Вакте ки роҳ паймояд,
Бо паҳлӯ мепаймояд.
Чондори качрафтор аст,
Дар дарёхо бисёр аст.

Замбӯруғ

Замбӯруғ
Дар кундаи туг,
Як пиёла
Маскаи дӯғ.

Асо

Худаш намебинад роҳ,
Ба дигарон раҳнамо,
Худаш хушку бемадор,
Ба дигарон мададгор.



Хирси моҳиш


Дар шаршара попархам
Моҳӣ мегирад ин ҳам,
Чангакаш дар дасту по –
Нохунҳои качалпо.

Сурати зимистон

Зимистонро кашидан
Аз тобистон ҳам осон,
Аз тирамоҳ ҳам осон,
Осонтар аз баҳорон.
Дар як коғаз навиштам
Танҳо: фасли зимистон.
Коғаз худаш ранги барф,
Рангат намешавад сарф.

Соати қишлоқ

Соати қишлоқ – чанор
Ё тираку сафедор,
Ақрабакаш аз соя,
Гардад ба гирди поя.





Барф

Эй барфи нав, салом,
Хуш омадӣ, биё!
Дар зери по нашин,
Зуд мешавӣ сиёҳ.
Эй барфи сап-сафед,
Биншин ба рӯи бом.



Чистони Қутби Широл

Чор фасли он зимистон,
Одамаш хирси сафед аст,
Ҷангалаш аз шохи говазн,
Ин кучо бошад, кӣ дидаст?





Бозор Собир
20 шеър
барои Ардашерак

(мачмӯаи шеърҳо барои кӯдакон)

Душанбе, хиёбони Саъдии Шерозӣ 16,
ТҚБ «Истиқбол» – 2010

Муассис ва мушовир	Латофати Кенча
Мухаррир	Сайёд Гаффор
Мусаввир	Манучеҳр Собир
Тарроҳ	Комрони Раҳмонзод
Мусахҳех	Ганҷинаи Муллоҷон

Ба чоп супурда шуд 05.01.2010. Ба нашраш имзо шуд 10.01.2010.
Андозаи 60x84 $\frac{1}{16}$, Чузъи чопию ҳисобӣ 2,5.
Адади нашр 10000. Нарҳаш шартномавист.

Дар интишороти «Mega-Basim» (Туркиё) чоп шудааст.



ISBN 978-99947-53-42-0



9 789994 753420